

20130691494

МИНИСТЕРСТВО ЗА ИНФОРМАТИЧКО ОПШТЕСТВО

Врз основа на член 17-а став (5) од Законот за јавните службеници („Службен весник на Република Македонија“ бр. 52/10; 36/11; 6/12; 24/12 и 15/13), министерот за информатичко општество и администрација донесе

ПРАВИЛНИК ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА НАЧИНОТ НА СЕЛЕКТИРАЊЕ И ВРАБОТУВАЊЕ НА ЈАВНИТЕ СЛУЖБЕНИЦИ ПРЕКУ ЈАВЕН ОГЛАС

Член 1

(1) Во Правилникот за начинот на селектирање и вработување на јавните службеници преку јавен оглас („Службен весник на Република Македонија“ бр. 61/11 и 182/11), во член 2 во ставот (1) точката на крајот од реченицата се заменува со запирка, се додаваат зборовите: „кое содржи:“ и се додаваат четири нови алинеи, кои гласат:

„- Назив на работното место кое се огласува, бројот на извршители и посебните услови за работното место, утврдени во актот за систематизација на работните места;

- Номинација на лица за претседател и член на Комисијата за селекција на јавен службеник и нивни заменици, при што се обезбедува начелото на соодветна и правична застапеност на граѓаните кои припаѓаат на сите заедници;

- Назнака во кои два дневни весника ќе биде објавен огласот (еден од весниците што се издаваат на македонски јазик и еден од весниците што се издаваат на јазикот што го зборуваат најмалку 20% од граѓаните кои зборуваат службен јазик различен од македонскиот јазик) и

- Рок за пријавување на јавниот оглас.“

(2) По ставот (1) се додава нов став (2), кој гласи:

„(2) Кон барањето за објавување на јавен оглас за вработување на јавен службеник се приложува:

- изјава од раководното лице на институцијата, со која се потврдува дека работното место, за кое се бара објавување на јавен оглас е непополнето и утврдено како работно место со статус на јавен службеник;

- извадок од актот за систематизација на работните места на институцијата, со опис на работните места за кои се бара објавување на јавен оглас, заверен со потпис и печат на раководното лице на институцијата;

- потпишани изјави за обезбедување на тајност и заштита на обработка на личните податоци, на членовите на комисијата за селекција на јавен службеник;

- решенија за овластување за вршење на обработка на лични податоци на членовите на комисијата за селекција на јавен службеник од страна на институцијата каде што се вработени;

- доказ за обезбедени финансиски средства за ново вработување за тековната фискална година.“

(3) Ставот (2) кој станува став (3) се менува и гласи:

„(3) Јавниот оглас содржи:

- основ за објавување на јавниот оглас;

- број на јавниот оглас;

- назив на институцијата за чии потреби се објавува;

- работно место кое се огласува;

- број на извршители;

- општи и посебни услови за работното место;
- почетокот и завршетокот на дневното и неделното работно време;
- распоредот на работното време;
- паричниот нето износ на основната плата за работното место;
- напомена дека пријавите доставени преку пошта треба да бидат примени во писарницата на Агенцијата најдоцна до денот на завршување на рокот за пријавување на јавниот оглас;
- рок за доставување на пријава за вработување;
- напомена дека условите наведени во огласот кандидатите треба да ги исполнуваат во моментот на пријавувањето;
- напомена дека ненавремените и некомплетно пополнетите пријави нема да се разгледуваат;
- напомена дека со петте најуспешни кандидати за секое работно место, односно извршител, се спроведува интервју најдоцна седум дена по полагање на испитот; и
- информација за начинот за пријавување.“

Член 2

Во член 3 став (2), се менува и гласи:

„(2) Пријавата од ставот (1) на овој член содржи:

1. Податоци за огласот:

- Број на јавниот оглас;
- Назив на институцијата; и
- Реден број на работно место за кое се пријавува.

2. Податоци за кандидатот:

- Име;
- Презиме;
- Припадност на заедница;
- Датум на раѓање;
- Пол;
- ЕМБГ;
- Адреса на живеење (улица и број и место);
- Контакт адреса (улица и број и место);
- Контакт телефон (мобилен, фиксен);и
- E-mail адреса.

3. Податоци за исполнување на општите услови:

- Државјанство на Република Македонија;
- Општа здравствена способност;
- Податоци за изречена казна со правосилна судска пресуда за забрана за вршење на професија, дејност или должност.

4. Податоци за исполнување на посебните услови:

- Степен на образование или стекнати кредити според ЕКТС;
- Научна област или вид на образование;
- Насока на завршено образование;
- Држава на завршување на степенот на образование;
- Датум на дипломирање;
- Број на диплома;
- Назив на институцијата која ја издала дипломата;
- Просечна оценка за бараниот степен на образование;
- Датум и број на документот за нострификација (за дипломи стекнати во странство);

- Најниска преодна оценка (за кандидатите кои го завршиле образованието во странство);
- Највисока преодна оценка (за кандидатите кои го завршиле образованието во странство);
- Податоци за вкупно работно искуство во струката;
- Назив на институција во која е стекнато работното искуство во струката;
- Период во кој е стекнато работното искуство во струката (од ден, месец, година до ден месец година);
- Други услови утврдени во актот за систематизација на работните места;
- Компјутерски вештини;
- Познавање странски јазици; и
- Други податоци од интерес за работното место.

5. Изјава за потврда на веродостојноста на податоците содржани во пријавата, согласност за начинот на известување на кандидатот и напомена дека внесувањето на лажни податоци во пријавата значи дисквалификување на кандидатот

6. Датум на пријавување и потпис на кандидатот.“

Член 3

По членот 16 насловот „ПСИХОЛОШКИ ТЕСТ И ТЕСТ ЗА ИНТЕГРИТЕТ“ се брише.

Член 4

Член 17 се менува и гласи:

„(1) Комисијата спроведува структурирано интервју кое се вреднува до 30 бодови“

(2) Структурираното интервју од ставот (1) на овој член се спроведува во институцијата за чии потреби е објавен јавниот оглас, најдоцна седум дена од денот на завршувањето на испитот за јавен службеник.“

Член 5

По членот 17 се додава нов наслов, кој гласи:

„ЕДИНСТВЕН ПСИХОЛОШКИ ТЕСТ, ОДНОСНО ТЕСТ БАТЕРИЈА“

Член 6

Член 18 се менува и гласи:

„Единствениот психолошки тест, односно тест батеријата се состои од 240 прашања, поделени во два подтеста, и тоа:

- Психолошки тест; и
- Тест за интегритет; “

Член 7

Член 19 се менува и гласи:

(1) Ранг-листата на тројцата најуспешни кандидати се доставува до раководното лице на институцијата и до Агенцијата, а истата се објавува на интернет страницата на институцијата и Агенцијата, најдоцна три дена од денот на спроведувањето на структурираното интервју.

(2) Ранг-листата од ставот (1) се доставува и до ангажираното лиценцирано стручно лице од независна акредитирана професионална институција (во натамошниот текст: ангажираното лиценцирано стручно лице) по електронски пат.

(3) Кандидатите од ставот (1) се информираат за местото и времето на спроведувањето на единствениот психолошки тест, односно тест батеријата од страна на ангажираното

лиценцирано стручно лице, по e-mail адреса или SMS порака, наредниот ден од добивањето на ранг листата до ставот (1) на овој член.“

Член 8

Член 20 се менува и гласи:

„(1) Единствениот психолошки тест, односно тест батеријата, се спроведува од страна на ангажираното лиценцирано стручно лице најдоцна два дена од денот на известување на кандидатите.

(2) Единствен психолошки тест, односно тест батерија се спроведува електронски со тоа што на секој од кандидатите му се обезбедува користење на корисничко име и лозинка, генерирани за секој кандидат поединечно.

(3) Времетраењето на единствениот психолошки тест, односно тест батеријата е два часа.“

Член 9

Член 21 се менува и гласи:

„(1) Стручното мислење на ангажираното лиценцирано стручно лице содржи проценка дека кандидатот е:

- Соодветен за работното место за кое се избира; или
- Несоодветен за работното место за кое се избира.

(2) Мислењето од спроведениот единствен психолошки тест, односно тест батерија се доставува до кандидатот и до инсититуцијата за чиешто потреби се спроведува огласот најдоцна два дена од денот на спроведениот единствен психолошки тест, односно тест батерија. “

Член 10

Член 22 се менува и гласи:

„(1) Трошоците за спроведување на единствениот психолошки тест, односно тест батеријата, кандидатот ги уплатува на сметка на ангажираното лиценцираното стручно лице до денот на спроведувањето на единствениот психолошки тест, односно тест батеријата.

(2) Доказот за извршената уплата, кандидатот го презентира пред почетокот на спроведувањето на единствениот психолошки тест, односно тест батеријата.

(3) На кандидатот кој нема да презентира доказ за извршена уплата на надоместокот од ставот (1) на овој член, нема да му биде дозволено полагање на единствениот психолошки тест, односно тест батеријата.“

Член 11

(1) Пријавата за вработување на јавен службеник преку јавен оглас со упатство за пополнување се заменува со нова Пријава за вработување на јавен службеник преку јавен оглас со упатство за пополнување, која е дадена во Прилог бр.1 и е составен дел на овој правилник.

(2) Во Програмата за полагање на испит за јавен службеник која е дадена во Прилог бр. 2 од овој правилник, областа IX се брише.

Член 12

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 14/2 - 1409/1
9 мај 2013 година
Скопје

Министер,
м-р **Иво Ивановски**, с.р.



ПРИЈАВА
ЗА ВРАБОТУВАЊЕ НА ДРЖАВЕН СЛУЖБЕНИК (Јавен оглас)

- 6 од 9

Назив на институција во која е
стекнато работното искуство
во структурата

Период во кој е стекнато работното искуство
во структурата (**од ден, месец, година до**
ден, месец, година):

- Назив: _____ Период: (. . .)-
(. . .)
- Назив: _____ Период: (. . .)-
(. . .)
- Назив: _____ Период: (. . .)-
(. . .)
- Назив: _____ Период: (. . .)-
(. . .)
- Назив: _____ Период: (. . .)-
(. . .)
- Назив: _____ Период: (. . .)-
(. . .)

- Други услови утврдени во актот за
систематизација на работните места _____
- Компјутерски вештини _____
- Познавање странски јазици _____
- Други податоци од интерес за работното место: _____

5. Изјавувам под морална, материјална и кривична одговорност, дека податоците наведени во пријавата за вработување се веродостојни и дека на барање на надлежниот орган ќе доставам докази, во оригинал или копија заверена кај нотар. Доколку во пријавата се пополнети податоците за e-mail адреса или/и мобилен телефон се согласувам сите известувања во врска со огласот да ги добивам на доставената e-mail адреса или преку SMS порака на доставениот мобилен телефон.

Напомена: Кандидатот кој внел лажни податоци во пријавата се дисквалификува од натамошната постапка.

ДАТУМ НА ПРИЈАВУВАЊЕ

ПОТПИС НА КАНДИДАТОТ



РЕПУБЛИКА МАКЕДОНИЈА
АГЕНЦИЈА ЗА АДМИНИСТРАЦИЈА

Упатство за пополнување на пријавата за вработување на јавен службеник (јавен оглас)

1. Податоци за огласот:

- Број на јавниот оглас 03/2013
(Се впишува бројот на огласот)
- Назив на институцијата ЈОУДГ „Гоце Делчев“, Општина Илинден
(Се впишува целосниот назив на органот за кој се објавува огласот)
- Реден број на работно место за кое се пријавува 2, 4
(Се впишува редниот број на местото(а) според огласот за кое(и) конкурира кандидатот)

2. Податоци за кандидатот:

- (Во овој дел се впишуваат податоци од лична карта до делот контакт адреса)
- Име Маја
 - Презиме Петковска
 - Припадност на заедница Македонец(ка)
 - Датум на раѓање
(Датумот на раѓање се впишува со форма дд,мм,гггг)
 - Пол М Ж
(Се заокружува полот на кандидатот)
 - ЕМБГ
(Во полињата се впишува единствениот матичен број)
 - Адреса на живеење
 - улица и број Бул. Христо Батанциев бр. 15-2/25
 - место Скопје
 - Контакт адреса
 - улица и број Ул. Димо Нареднико бр. 28/5
 - место Прилеп
 - Контакт телефон Мобилен: 079 / 350-387 Фиксен: 02 / 4028-659
 - E-mail адреса imprezime@ymail.com

3. Податоци за исполнување на општите услови: (Се заокружуваат вистинитите одговори)

- Дали сте државјанин на Република Македонија? Да Не
- Дали имате општа здравствена способност? Да Не
- Дали ви е изречена казна со правосилна судска пресуда за забрана за Вршење на професија, дејност или должност? Да Не

4. Податоци за исполнување на посебните услови:

- Степен на образование или стекнати кредити според ЕКТС IV VI VII/1 VIII 180 240 300
(Се заокружува завршениот степен на образование)
- Научна област или вид на образование Хуманистички науки или Филолошки факултет
(Се впишува научната област и институцијата каде што е завршено образованието)
- Насока на завршено образование Преведување и толкување - Англиски јазик
(Се впишува насоката на која што завршил кандидатот)
- Држава на завршување на степенот на образование Македонија
(Се впишува државата каде кандидатот го завршил образованието)
- Датум на дипломирање 12.04.2001
(Се впишува датумот од дипломата/уверението за завршено образование)
- Број на диплома ФлФ 356/2001
(Се впишува бројот од дипломата/уверението за завршено образование)
- Назив на институцијата која ја издала Филолошки факултет „Блаже Конески“ – Скопје
(Се впишува називот на институцијата која ја издала дипломата/уверението за завршено образование)
- Просечна оценка за бараниот степен на образование 7,69

(Се впишува просекот со две децимали (XX.YY); доколку кандидатот завршил во друга држава го внесува просекот од државата каде што завршил)

Пополнуваат само кандидатите кои го завршиле своето образование во странство:

☐ Датум и број на документот за нострификација (за дипломи стекнати во странство):

15.09.2004 T-123455-12345

☐ Најниска преодна оценка (за кандидатите кои го завршиле образованието во странство)

2

☐ Највисока преодна оценка (за кандидатите кои го завршиле образованието во странство)

6

(На пример Р. Бугарија најниска преодна е 2, а највисока преодна е 6)

- Податоци за вкупно работно искуство во структурата: 7 години 1 месеци

(Се внесува вкупното работно искуство во структурата)

Назив на институција во која е стекнато работното искуство во структурата	Период во кој е стекнато работното искуство во структурата (од ден, месец, година - ден, месец, година):
- Назив: ЈОУДГ „Гоце Делчев“	Период: (01.02.2006)-
(31.05.2008)	
- Назив: ЈОУДГ „8-ми Март“	Период: (01.06.2008)-
(31.03.2013)	
- Назив: _____	Период: (. . .)-
(. . .)	
- Назив: _____	Период: (. . .)-
(. . .)	
- Назив: _____	Период: (. . .)-
(. . .)	
- Назив: _____	Период: (. . .)-
(. . .)	

(Се внесува називот на институцијата и периодот со форма ДД.ММ.ГГГГ – ДД.ММ.ГГГГ)

- Други услови утврдени во актот за систематизација на работните места Професионален курс за неговател 15.06.2005 бр.345/2005
- (Се внесуваат другите услови утврдени во актот за систематизација на работните места)
- Компјутерски вештини Microsoft Office, Интернет, Corel Draw
- (Се набројуваат програмите што ги владее кандидатот)
- Познавање странски јазици Англиски јазик, Германски јазик
- (Се набројуваат странските јазици со кои владее кандидатот)
- Други податоци од интерес за работното место:

Правосуден испит (28.06.2011), Постдипломски студии, Возачка дозвола, Сертификат за безбедност,

(Во овој дел се впишуваат други положени испити или добиени сертификати на кандидатот кои не се утврдени како посебен услов, а кои би можеле да бидат од интерес за работното место)

5. Изјавувам под морална, материјална и кривична одговорност, дека податоците наведени во пријавата за вработување се веродостојни и дека на барање на надлежниот орган ќе доставам докази, во оригинал или копија заверена кај нотар. Доколку во пријавата се пополнети податоците за e-mail адреса или/и мобилен телефон се согласувам сите известувања во врска со огласот да ги добивам на доставената e-mail адреса или преку SMS порака на доставениот мобилен телефон.

Напомена: Кандидатот кој внел лажни податоци во пријавата се дисквалификува од натамошната постапка.

ДАТУМ НА ПРИЈАВУВАЊЕ

ПОТПИС НА КАНДИДАТОТ
